

लोकसभा निवडणूक सन २०२४
बंदोबस्ताकरिता तसेच नवप्रविष्ट पोलीस
शिपाई यांना प्रशिक्षणाकरिता संबंधित पोलीस
प्रशिक्षण केंद्र येथे पाठविण्याकरिता पोलीस
आयुक्त, पिंपरी चिंचवड यांनी भाडेतत्वावर
अधिग्रहित केलेल्या वाहनांच्या भाड्यापोटी देय
असलेले रु. १,३०,५०,७१४/- इतकी रक्कम
अदा करण्याच्या प्रस्तावास कार्योत्तर मंजूरी
देणेबाबत.

महाराष्ट्र शासन
गृह विभाग
शासन निर्णय क्र. संकीर्ण-१०२४/७२५/प्र.क्र.९४/विशा-१ अ
मंत्रालय, मुंबई-४०० ०३२,
दिनांक : ०७ फेब्रुवारी, २०२५

वाचा :- विशेष पोलीस महानिरीक्षक (प्रशासन), पोलीस महासंचालक, महाराष्ट्र राज्य, मुंबई यांचे पत्र,
दि.०३/१०/२०२४

प्रस्तावना :-

पोलीस आयुक्त, पिंपरी चिंचवड यांनी सार्वत्रिक लोकसभा निवडणूक सन २०२४ साठी पिंपरी चिंचवड पोलीस आयुक्तालयातर्गत लोकसभा मतदार संघातील निवडणुकीच्या दरम्यान सर्व प्रक्रिया शांतपणे पार पाडावी, तसेच कायदा व सुव्यवस्था अबाधित राहावी याकरिता तसेच पिंपरी-चिंचवड पोलीस आयुक्तालयाचे आस्थापनेवरील पोलीस भरती प्रक्रिया-२०१९ मध्ये पोलीस शिपाई पदावर भरती झालेल्या नवप्रविष्ट पोलीस शिपाई यांना पोलीस शिपाई पदाचे मुलभूत प्रशिक्षणाकरिता संबंधित पोलीस प्रशिक्षण केंद्र येथे पाठविण्याकरिता महाराष्ट्र राज्य मार्ग परिवहन महामंडळाकडून शासन नियमाप्रमाणे ठरवून दिलेल्या दराने भाडे तत्वावर वाहने अधिग्रहित केलेली होती. सदर अधिग्रहित केलेल्या वाहनांच्या भाड्यापोटी प्रत्यक्षात एकूण रु. १,३०,५०,७१४/- (रुपये एक कोटी तीस लाख पन्नास हजार सातशे चौदा फक्त) इतका देय रक्कम अदा करण्यास प्रस्तावास कार्योत्तर मंजूरी देण्याची व सन २०२४-२०२५ या वित्तीय वर्षात उपलब्ध असलेल्या अनुदानातून सदर रक्कम खर्च करण्यास मंजूरी देण्याची बाब शासनाच्या विचाराधीन होती.

शासन निर्णय :-

पोलीस आयुक्त पिंपरी चिंचवड यांनी लोकसभा निवडणूक-२०२४ च्या बंदोबस्ताकरिता अधिग्रहित केलेली खाजगी वाहने व नवप्रविष्ट पोलीस शिपाई यांना पोलीस शिपाई पदाचे मुलभूत प्रशिक्षणाकरिता संबंधित पोलीस प्रशिक्षण केंद्र येथे पाठविण्याकरिता अधिग्रहित केलेल्या एस.टी बसेसच्या भाड्यापोटी एकूण रु. १,३०,५०,७१४/- (रुपये एक कोटी तीस लाख पन्नास हजार सातशे चौदा फक्त) इतक्या देय रकमेस अदा करण्यास कार्योत्तर मंजूरी देण्यात येत आहे.

सदरचा खर्च मागणी क्र. "बी-१ २०५५, पोलीस (००) १०९, जिल्हा पोलीस (००) (००) (०१) जिल्हा पोलीस बल, दत्तमत (२०५५ ०१६८) ५०-इतर खर्च" या लेखाशिर्षाखाली वित्तीय वर्ष २०२४-२५ च्या उपलब्ध अनुदानातून भागविण्यात यावा.

वरील वाहनांच्या भाड्यापोटी प्राप्त होणाऱ्या देयकांची छाननी करून ती योग्य असल्याची खातरजमा करण्यात आल्यानंतर सदर देयक अदा करण्यात यावीत.

हा शासन निर्णय वित्तीय अधिकार नियमावली, १९७८, भाग-१, उपविभाग-२, अनुक्रमांक-१३, नियम क्र. ६० व ६१ अन्वये तसेच वित्तीय अधिकार नियम पुस्तिका १९७८, भाग पहिला, उप विभाग-१ मधील अनुक्रमांक ६, नियम-४० अन्वये प्रशासनिक विभागास असलेल्या पूर्ण अधिकारात निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २०२५०३०७१५५४२००२२९ असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(हेमंत महाजन)
महाराष्ट्र शासनाचे उप सचिव

प्रत,

पोलीस आयुक्त, पिंगरी चिंचवड
पोलीस सह आयुक्त (प्रशासन), बृहन्मुंबई
महालेखापाल (लेखा व अनुज्ञेयता) / (लेखा व परिक्षा, महाराष्ट्र-१, मुंबई)
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
निवडनस्ती (कार्यासन विशा-१अ)